

Ukudemwa Aba Bwananyina Kubelelele

Abahebere 13:1, “Ukudemwa aba bwananyina kubelelele.”

Nga mulefwaya ukube palo, no kupoka ipalo, ilyo muntu amulufyanya...ndepilibula ena na mulufyanya imwe kabili namwishiba ukutula ena na mulufyanya; ena na mucita icibi. **Mwilumbula cilya; mubikeni mu mapepo kuli Lesa.** Kabili mwicita fye cena mu musango wa kuitemwa fye no kusosa,” “cisuma, ningile ukucita ici.” **Lelo iminineni ne peya lyenu kwi peya lyakwe, kabili iminineni mu Mulola wakwa Lesa Shifwe,** umusango ipapo lilingile ukucitwa mu Mulola wa kwa Lesa, musose, “Tata, uyu apa munyinane, kabili ena ali fye; ena alefwaikwa ukukandwa pa mulandu na ncita icibi. Kabili nshilemona umulandu ena acitilemo cena.”

Lyena lekeni Lesa atampe ukulanda kuli imwe. Kabili muli no kumona nalimo, ifyo ulya muntu apitamo. Kasebanya alimufulunganya pa cifulo cimo no kumulenga ena ukucita cilya. Nangula ena mucine ali mucilubo, **ilyo tamulasha icipuna ca bufumu cakwa Lesa muli no kumumfwila ubulanda ulyo muntu. Imwe muli no ku mumfwila inkumbu ulya munyina.** Kabili ilyo mwabwela nakabili pe sonde, imwe muli no kuya kuli ulya munyina no kumuposha mukuboko, pantu namwishiba ifyo ena apitamo. Imwe tekuti mwiminine no mwina kufwa mu mulola wakwa Lesa no kwebaula uuli onse, nshilecetekela, iyo, mukwai, nangula nga ena ali umubembu uwabipisha.

Kabili inga palwa munyina uyo wapanga icilubo? Nangula nsose ena alilufyanya. Inshita shimo ena alapelwa umulandu ukuba mu cilubo ilyo ena tali mucilubo. Lelo nga ena ali mucilubo, cisuma, nga ifwe kuti twatwala wene ku cipuna ca bufumu cakwa Lesa, ukwiminina palya ukubeya no kubeya na munyine fwe, ukwishiba ena mwina kufwa, kabili **nalimo icifulo cakwe cashintilila pa micitile yesu kuli wene,** ilyo twabwela ku cipuna ca bufumu cakwa Lesa, ifwe tuli no kwishiba **ukutula cila umo uwa muli ifwe tuli ba milandu,** kabili ifwe bonse tufwaikwa ubwafwilisho kuli umo no mubiye. Kabili nshila iya wamisha iya kucitilamo caba kupepa. [1]

Cisuma. Ukwisa muku pwililika nomba...Cisuma. Lyena icalenga mutanda, lekeni tulundeko, Baibele itila apa, ukulundako ukudemwa kwa ba bwananyina-icikuku caba bwananyina (11 Petro 1-3-11). Nomba, lilya ni limo ilisuma. Apa pene, icalenga mutanda. Cisuma, **ukulundako icikuku icaba bwananyina.** Cisuma. Ilyo twaisa kuli cilya, icikuku ca babwananyina, ibikeni mwebene mucifulo cakwe pe lyashi (Luka 6:31). Nomba, mwatila, “Munyinane ali membukila,” Petro atile, “Bushe kuti na mubelelo luse?” Atile, “Imiku cinelubali mukasuba?” (Mateo 18:21-22).

Atile, “Amakumi cinelubali ukufushiwa cinelubali.” Mwamona, icikuku cababwananyina. Nomba, **mulemona, nga munyina nafuma mu nshila, mwiba abakukana shipikisha na ena.** Mwamona? Iyo. Mwamona? Beni abacikuku kuli ena. Kabiyeni nangu cibe fyo.

Umo muntu atile tekale sana, atile, musango nshi wingatetekela ifi fintu umusango ucitilamo kabili nalyo line ukuya kuli ba Assemblies of God, kabili ba Oneness, na bashala muli bena? Cisuma, mwamona, ku **cikuku caba bwananyina, ukusubila ubushiku bumo.** Mwamona? **Ukushipikisha na ena,** ukuteka ntima, **ukushipikisha nankwe, ukwishiba kukwiluka ifyo ena acetekela.** Kabili ibukisheni, cili mu mutima wakwe. Cilya eflyo cili; **ubulumba muli imwe bene kukuleka cena ukuya ne cikuku, ukufuka kuli ena; ukukwaka icitetekelo ukutula ubushiku bumo** Lesa aka muletamo. Mwamona? Icikuku ca babwananyina. [2]

“Imwe tekuti mu mfumishe kunse, pantu nali mutemwa. Mulemona, imwe tekuti mucicite fye cena.” Natile, “Kuliko abengi nganshi ba munyinenwe kunse uko abantemwa kabili abatetekela muli ine.” Natile, “Bena bali no kwisa nangu cibe fyo.” Natile, “Bena bakesa, kabili imwe tekuti muntamfishe panse. Nga mwantafishe kunse, ine nka mubwesha mukati.” Natile... “Ilyo mwapanga umushilwa umo, **Lesa, ku kusenamina Kwakwe, akaleka ine ukushila umushilwa umbi no kumutintila ukumubwesha mukati.**” Cilya cinshinka. Babwesheni mukati nakabili... [3]

Ine lyonse lyonse nalicita mubusuma bwandi bonse ukweshu ukukana suminishanya na baume mu mafunde ya bukapapa; lelo nga tekuti injikate ukuboko kwakwe panuma, te mulandu ifyo icintu cingaba icakosa, no kwikata ukuboko kwakwe, no kusosa, “ici cili mu lubuuto ulwa kumfwana kwawamisha pakati kesu,” kabili **nalyo line ukutemwa umuntu** (te kusosa fye cena pa milomo yandi, lelo ukufuma mu mutima wandi), lyena nshili uwalinga palya ukuya kunse kulya no kwesha ukuya landa ku bantu. Pantu tulingile ukucita cilya, tulingile ukutemwa umuntu. Mwamona? Kabili ukuya pakati ka bantu mu misango yonse iya mabumba, ne ntambi ishapusana pusana, ne mikowa, na bukapape kabili na fimbipo, no kwesha ukubika Baibele panshi, no kusosa, “Leken i tulanshanye cena te kufuma ku cisumino cenu atemwa ukufuma kwi buku lyenu ilya fya ntambi, lelo ukufuma muli Baibele.” **Nalimo inshita shimo abantu balema abakalabana nganshi; lelo nga ninkwata itontonkanyo limo icakutula nshilemufwaya ulya muntu, lyena ninjishiba icintu cimo, umupashi wakwa Kristu naufuma pali ine. Nga kuti naumfwa ukutula nshatemwa ulya muntu, kuliko icintu cimo icalubana naine** (1 Yohane 2:9-10).

Pantu Umupashi wakwa Kristu, ilyo bena... Pa ku muntanika Wene, na bantu Bakwe Umwine ukupopa imisomali, kabili ifilengwa fyakwe Fine ifyo Ena alengele balepopela imisomali iyo Ena alengele ukubweseshamo mu mubili Wakwe uwa buntunse, lelo nomba, no mutima uwaisulamo ukutemwa Ena alibilikishe, “Tata, babeleleni uluse, tabeshibe ico balecita.” Mulemona? (Yohane 19:30). [4]

Nomba, **mwikutika ku cintu cimo icabipa kasebanya ali no kusosa. Mwamona? Nga kasebanya amulangisha imwe bamo, atemwa amweba imwe icintu cimo icabipa pali umo uwafilundwa fya mubili wakwa Kristu (Abena Korinti 12:13), mwitetekela cena. Pantu lilya line ilyo mwatetekela cena, imwe mulonaula ukwishiba kwenu.**

Kabili nga mwamona umo uwafilundwa fya Mubili wakwa Kristu ukucita icintu cimo icabipa, **mwieba nangu umo; lelo kabiye ni kuli cilya cilundwa, kabili no kutemwa,** kabili moneni nga imwe **tekuti mubaleta ukubabwasha kuli Kristu nakabili.** Kabili imwe nga tekuti mucite cena, lyena ebeni umuntu umo, atemwa lekeni baleya pamo na imwe. Ciciteni umusango Amalembo yasoselamo (*Mateyo 18:15-17*).

Nga umo muntu atila, “nkashi kampanda na kampanda, atemwa Munyina kampanda na kampanda,” mwitetekela ishiwi nangu limo palwa cena. Imwe cilekeni fye cibe. Pantu, ibukisheni, ni kasebanya ukwasha ukumuputaula mutupimfya. Nomba, mukalolekeshe fye wene ukwisamo, pantu ena ali no kucita cena. **Nomba, mukaleke umuntu umusuma uwa ng’anda, icitetekelo, ukwiminina palya pene, kabili mwikapokelela icintu nangu cimo (Mateo 12:29).** Aba bantu balibikwa mu ncende sha mulwelele pamo na imwe (*Abena Efese 2:6*), ukukwata isenge capamo ukushinguluka amapalo yakwa Lesa, ukulya umulalilo pe tebulo, kabili Mupashi wa Mushilo na pela bukambone ukutula bena bana bakwa Lesa (*Abena Roma 8:16*). E ico lekeni fye tube abasuma nganshi, aba mutima wa cikuku, ukubelelo luse, ukutemwa. Kabili **nga umuntu umbi alanda ifyabipa pali imwe, landeni ifisuma pali bena. Lolekesheni umusango ubusuma ubwisa kuli imwe lyena. Cilya cishinka. Lyonse fye bwesesheni ubusuma pa bubi, ukutemwa pa lupato (Mateo 5:43-48).**

Nomba, beni abashininkisha ukucita cilya. Mulaye mwebene cilya kuli Lesa, “Lesi, ku nkumbu Shenu, cilya eco ndi no kucita.” **Te mulandu ilyo umuntu uuli onse asosa ububi; bwesesheni icisuma. Mwitontonkanya icibi. Nga imwe mwatontonkanya icibi, kabili imwe mulesosa fye cena muli bubumbimunda, lyena muli mu cilubo.** Imwe twalilileni fye ukuisangulula mwebene kuli Lesa mpaka mucine mwaumfwa bwino pali ulya muntu. Ulya e musango wakucitilamo cena. Lyena ubusuma na mapalo yakwa Lesa yakacita fye, owe, yakafimba fye umweo wenu. Ulya e musango uwakwikalilamo uwacimfya; **lyena takuli nangu cimo icanga cena imwe ilyo lyonse muli mukutemwa (1 Yohane 4:16).**

Mwamona, “Nga namukwata indimi, shikafubalila. Kabili nga mwalikwata amano, yakapwa. Amabusesemo, yakafilwa. Lelo ilyo mukwete ukutemwa, kukatwalilila umuyayaya.” (*1 Abena Korinti 13:1-10*).

Kabili mwitemwa fye balya abo aba mutemwa, lelo temweni balya abo abasha mutemwa. Pantu cintu caanguka kuli ine ukutemwa uuli onse uyo uwantemwa, **lelo esheni ukutemwa umuntu umo uyo ushamitemwa. Palya epo mwingeshiba nga cakutula muli Benakristu atemwa iyo; umo muntu usha mitemwa,** kabili nomba mu mutima

wenu walibatemwa...Nomba, nga imwe tamulecita cilya, lyena twalilileni fye ukwikatilila kuli Lesa. Cili palya, pantu ninjishiba cena ukuba Icine. Amen. Ni njishiba cilya cinshinka. [5]

Kwaliba inshita ishing iyo kapyunga ali no kupanga icilubo. Kabili nga aisamo mu bena mupalamano, munyina umusuma uyo uulesha ukucita icili icalungama no kutungulula abantu bwino, icintu icili conse ico kasebanya ico engasontelako ushacetekela atemwa uitunga ukuba Umwinakristu muli balya abena mupalamano ukuposela pali ulya umwaume, ena ali no kucicita. **Namwishiba, inshila ya Bwinakristu iya cine yaba ukufisa icintu conse ico wingacita ukufuma kuli munyina** (*Amapinda 17:9*). Mwilanda ifintu fyakwe ifyabipa; landeni fye ifisuma fyakwe. Landeni fye ico caba icisuma palwa wene ico caba icisuma. Nga cintu icili conse icabipa, cilekeni cibe. Umuntu umubusu nakwata ifingi ukususha wene nangu cibe fyo. Mwiesha ukusenda inkonto no kusunkila umwaume pantashi ukuya mu cilindi. Imibele ya Bwinakristu yaba ukumwimya no kumufumya mu cilindi. Mwamona? **Mwiesha ukumuwisha panshi; ena ali panshi kale.** Esheni ukumwafwilisha ukwiminina. Lelo fwe bengi muli ifwe ilelo, abantu abengi ilelo, ine limbi kuti nasosa, baleesha ukucita cilya. Nga bena kuti basenda fye icintu cimo cimbi ico bengasosa ico cali icabipa nganshi.

Nomba, tutile, nga umo uwa muli imwe ba munyina mwalipangile icilubo no kucita icintu cimo icalubana, ico imwe muli abakumako ukucita; na ine wine, cila umo muli ifwe. Lelo iyo tuleya pantanshi, lekeni twibukishe ifwe tuli ba munyina; ifwe tuli ba munyina (*Aba Hebere 13:1*). Kabili nga natukwata ukulwa ukuli konse, lekeni tulwe umo no mubiye. Leteni cena capamo. **Leteni cena kuli ba munyina no kucipwisha.**

Nomba, balecita mulupwa lwaba Branham, nga umo uwa baice acita icintu cimo, bena baleeba Bill palwa cena, pa mulandu nali umukalamba. Kabili naleiminina palya no kumona uwali uwalungama ne cilubo. Cisuma, ukusala kwandi kwali nga cakutila bena, nani uwali uwalungama kabili ne cilubo. Nga bena nalyo line tabacetekele cena, bena baleshinguluka kunuma yandi no kulwisha cena. Lelo bena nalyo line bali ba munyina. Mulemona? **Bena kuti balwa mulubansa kunuma umo no mubiye kabili no kulwa mulubansa ku ntanshi kuli umo no mubiye.** E ico ulya e musango cabelelemo, kabili cena, ifwe twali nalyo line ba munyina.

Cisuma, ulya e musango tulingile ukucitilamo ici. Mwamona? Kabili nga na mukwata icintu cimo ukususha umo, munyinemwe, mwiweba umuntu nangu umbi palwa cena, nga cena cilubo, kabiyeeni kuli wene no kumweba. Kabili lyena nga ena ali no kutalikishanya na imwe, lyena sendeni umuntu umbi pamo na imwe. Elyo leteni cena umusango Baibele isoselamo. [6]

Ilyo tulemona icishibilo icikalamba ica kumpela kabili inshita naipalama, ukutusoka: inshita naipalama... Owe, buleni ici nakatina. **Ifwe tulingile ukutemwana umo no mubiye.** Owe, mwe. **Ifwe**

tulingile ukuba mucitemwiko nganshi. Mwiesha ukulanda ububi pali umo no mubiye. Nga umo apanga icilubo, mupepeleniko, bwangu bwangu. Ifwe tuli capamo muli ici na Lesa.

Ifwe tuli ba munyina na ba nkashi. Owe, ikaleni aba bulesa. Ikaleni nga bana banakashi bakwa Lesa. Ikaleni nga bana baume bakwa Lesa. Ikaleni abasuma, abacikuku, abapetema. Mwileka ububi bwise mu mutima wenu mu matontonkanyo yenu; bufumyenipo fye (*Abena Filipi 4:8*). Nga cakonkonsha pa cibi, cifumyenipo, **langisheni fye Icishibilo cenu.** Twalilileni fye ukulaenda. “Ndi pesamba lya Mulopa.”

Imwe mulingile ukutemwana umo no mubiye (*Yohane 13:34-35*). Abacetekela balingile ukuipatula abene kwi sonde. Mwicisenda fye cena nomba icaanguka. Kabili lyena, imwe mwe bantu mwebalekutika kuli ici pali tepu, imwe mwe banakashi, imwe mwe baume, kutikeni pali miniti! Nga imwe mwalitala ukuntetekela ine, imwe tetekeleni cena nomba! **Yena ni nshita ukuleka ukutalikishanya umo no mubiye.** Tetekeleni imbila ya Baibele! Tetekeleni Yesu Kristu; kabili temweni no kucindika, no kupelana umucinshi umo no mubiye! Mwe baume, peleni umucinshi abakashi benu; mupele umucinshi ing’anda yenu. **Leteni ing’anda yenu capamo, pantu, muleibukisha, uyu mwana wa Mpanga ali wa pa ng’anda te umo fye.** Ing’anda yonse nayo yalingile ukulekwa, ifintu fyonse fyalingile ukulekwamo (*Ukufuma 12:3*). Ifwe tulingile ukutemwana umo no mubiye, Kabili abacetekela balingile ukuipatula abene ukufuma kwi sonde. [7]

Nomba, cila muntu afwaya ukutemwika. Ndemweba icine. Ndafwaya. **Ndafwaya Lesa ukuntemwa, kabili ndefwaya abantu ukuntemwa ine.** Cilya cinshinka nganshi. Kabili nga Lesa antemwa, lyena abantu bali no kuntemwa. **Kabili nga natemwa abantu Bakwe,** lyena Ena ali no kuntemwa pa kucita cena. **Lesa kuti atemwa ine ukutemwa imwe, ukucila ukutemwa Wene.** Bushe mwalishiba cilya? Ine kuti nafwaya imwe mwatemwa umulumendo wandi kunuma kulya, te mulandu ifyo mulesosa pali ine. Ndefwaya imwe ukutemwa abana bandi. Kabili shitata onse kuti atontonkanya cilya. E ico Tata Lesa atontonkanya icintu cimo cine pantu Ena atile, “*Apo ponse mwacitila abacepesha pali aba, abanono Bandi, imwe mwacitila cena kuli Ine*” (*Mateo 25:40*). E ico nga mulefwaya ukutemwa Lesa, **tendekeni fye ukutemwa abana Bakwe. Kabili Lesa aka mulambula imwe. Nga imwe muli no kutemwa fye abana bakwe cilya cilelangisha ukutemwa kwa kwa Lesa kuli muli imwe** (*Abena Roma 5:5*). [8]

Nga cikatala ukwisa pa cifulo icakutila tekuti mbike ukuboko kwandi pali munyina uuli onse **uyo ulebombela Ubufumu bwakwa Lesa,** no kwishiba wene nga munyina, **ine ndeufwa nalibwelela num.** Amen. Mucine.

Kuti naufwa umwenso ukwiminina ku cintamba no kukumanya imipashi iyabipa, ukwishiba ukutila nalikwete ulupato mu mutima wandi pali munyina uuli onse, te mulandu ifyo ena aba, uyo uulesha

ukushimikila Imbila nsuma yakwa Yesu Kristu atemwa ukwikala ubumi bwa bwinakristu.

Nga ifwe tatusuminishenye ba mailoshi million pa masambililo ya fya Bulesa, nga ena alitemwa Shikulu Yesu, ena ni munyinane, kabili ni nkashi yandi. Kabili twalishila ilye mishilwa. **“Kabili nga imwe tekuti mutemwe munyinemwe uo mumona, musangonshi mwingatemwa Lesa Uo imwe tamwatala mumonapo?”** kabili munyina, ilyo kutemwa kwamonekela, Lesa alaya na kwena, **pantu Lesa kutemwa (1 Yohane 4:16).** Kabili imwe tekuti mutale ukufika nangu kumo ukwabula ukutemwa kwa Bulesa. **Kabili ilyo muletemwana umo no mubiye, imwe mwalitemwa Lesa.** [9]

Kabili ilyo mwaipatula ukufuma ku kutemwa kwa Bulesa, lyena tekuti musule pa filubo fyakwa munyina nakabili (1 Yohane 2:10). Imwe mulingile uku mukalipila pali cena. Cilya cinshinka. Imwe tekuti musule pa filubo fyakwa nkashi nakabili. **Pa mulandu namutaluka ukufuma kuli cilye ciputulwa ca Bulesa, cilye ciputulwa cakutemwa.** Lelo nga mucine mwalitemwa Shikulu Yesu, nga nkashi atemwa munyina, acita icintu cimo kuli imwe, “Owe, cisuma, cilya cili fye bwino, bena tabapilibwile ukucita cena.” Ulya e musango wa kutemwa Kristu akwete, “Tata, babeleleni uluse; bena tabeshibe ico balecita.” (Luka 23:34). [10]

Umwakumona:

[1] “Umulimo Ukalamba” (58-0301B), par. E12-E13

[2] “Umushinku uwa Muntu Uwapwililika” (62-1014M), pg.45

[3] “Umutwe Wa Bulesa Ukulondololwa” (61-0425B), par. 253-254

[4] “Umutende” (64-0112), par.45-46

[5] “Ilyano Ilya Pulamo” (59-1227E), par. 35-41

[6] “Ukusenda Ulubali Na Yesu” (62-0601), par. 130-133

[7] “Icishibilo” (63-0901M), par. 243-244,248-250

[8] “Eliya” (55-0301), par. E-11

[9] “Epo Ndetontonkanya Pentecost Yafililwe” (55-1111), par. E-60

[10] “Inshila Yakukwatilamo Isenge” (55-1009), par. E-33